

पद २०९

(राग: झिंजोटी - ताल: दीपचंदी)

पाहतां पाहतां हरी कसे गुप्त झाले । म्लानवदन ऐसे राधिका बोल
हो ॥१॥ षण्मासाची करुनी एक रजनी । क्रीडतसे हरी वनीं
उपवनीं हो । कितीएक सहस्र मिळाल्या कामिनी । त्यामध्ये
राधिका प्रीतीची राणी हो । अहंभावे हरी निघोनी गेले ॥१॥ एक
दिशा एक धुंडीत जाती । एक गिरिकंदरामजी पाहती हो । एक
बसुनी ठायीं श्रीहरी बाहती । एक मूर्च्छागत होउनी राहती हो ।
एक निचेतन जातसे झोले ॥२॥ गोपी अहंकृति लवलेश नाहीं ।
म्हणोनि श्रीपति प्रगटे त्या ठायीं हो । एक पूजी एक लागत पायी ।
एक स्तवी एक सुस्वर गायी हो । माणिकप्रभु गुण गाउनि
डोले ॥३॥